



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា
លេខ: ២១.សស

សេចក្តីសម្រេច
ស្តីពី

ការរៀបចំក្រុមការងារកម្ពុជា
ប្រឆាំងអំពើជួញដូរមនុស្ស នៅមហាអនុតំបន់មេគង្គ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ២០០៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១០៥/០០២ ចុះថ្ងៃទី ១៧ ខែ មករា ឆ្នាំ ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងកិច្ចការនារី
- បានឃើញព្រះរាជក្រមលេខ នស/រកម/០១០៦/០០៤ ចុះថ្ងៃទី ១៨ ខែ មករា ឆ្នាំ ២០០៦ ដែលប្រកាសឱ្យប្រើច្បាប់ ស្តីពីការអនុម័តយល់ព្រមឱ្យព្រះរាជាណាចក្រកម្ពុជាចូលជាភាគីនៃពិធីសារ ស្តីពីការទប់ស្កាត់បង្ក្រាប និងដាក់ទណ្ឌកម្មការជួញដូរមនុស្ស ជាពិសេសស្ត្រី និងកុមារ ដែលបំពេញបន្ថែមលើអនុសញ្ញារបស់អង្គការសហប្រជាជាតិ ស្តីពីឧក្រិដ្ឋកម្មឆ្លងដែនដែលមានអង្គការចាត់តាំង
- បានឃើញសេចក្តីសម្រេចលេខ ២០ សស ចុះថ្ងៃទី ១៤ ខែ កក្កដា ឆ្នាំ ២០០៥ ស្តីពីការបង្កើតក្រុមការងារកម្ពុជា ប្រឆាំងអំពើជួញដូរមនុស្សនៅមហាអនុតំបន់មេគង្គ
- យោងតាមសំណើរបស់រដ្ឋមន្ត្រីក្រសួងកិច្ចការនារី

ស ២ ប

ប្រការ ១.-

ត្រូវបានបង្កើតក្រុមការងារកម្ពុជា ប្រឆាំងអំពើជួញដូរមនុស្សនៅមហាអនុតំបន់មេគង្គ ហៅកាត់ថា **ក្រុមការងារ ខមមីត កម្ពុជា** (Cambodian COMMIT Task Force) ដែលមានសមាសភាពដូចខាងក្រោម ៖

- ១- លោកជំទាវ **សាវណ្ណ អរុណ** រដ្ឋលេខាធិការ ក្រសួងកិច្ចការនារី ប្រធាន
- ២- ឯកឧត្តម **អ៊ុន វ៉ាឌី** អនុរដ្ឋលេខាធិការ ក្រសួងយុត្តិធម៌ អនុប្រធាន
- ៣- លោក **គង់ ឆាន** អគ្គនាយករង អគ្គនាយកដ្ឋានបច្ចេកទេស
ក្រសួងសង្គមកិច្ច អតីតយុទ្ធជន និងយុវនីតិសម្បទា អនុប្រធាន
- ៤- លោកជំទាវ **សុខ វិធាន** អនុរដ្ឋលេខាធិការ ទីស្តីការគណៈរដ្ឋមន្ត្រី សមាជិក
- ៥- លោកជំទាវ **ហោ ម៉ាណីន** អនុរដ្ឋលេខាធិការ ក្រសួងកិច្ចការនារី សមាជិក
- ៦- ឯកឧត្តម **ហោ សារុន** អនុរដ្ឋលេខាធិការ ក្រសួងទេសចរណ៍ សមាជិក
- ៧- ឯកឧត្តម **សេង សក្កា** អគ្គនាយក អគ្គនាយកដ្ឋានការងារ
ក្រសួងការងារ និងបណ្តុះបណ្តាលវិជ្ជាជីវៈ សមាជិក
- ៨- ឧត្តមសេនីយ៍ទោ **មិត គឹមហុន** ប្រធាននាយកដ្ឋានប្រឆាំងការជួញដូរមនុស្ស
និងការការពារអនីតិជន អគ្គស្នងការដ្ឋាននគរបាលជាតិ
ក្រសួងមហាផ្ទៃ សមាជិក
- ៩- លោកស្រី **ឃឹម វ៉ាន់ច័ន្ទគន** អគ្គាធិការរង ក្រសួងអប់រំ យុវជន និងកីឡា សមាជិក
- ១០- លោកស្រី **ជា ឆន្ទ៌** អគ្គនាយករងវិទ្យុជាតិកម្ពុជា ក្រសួងព័ត៌មាន សមាជិក
- ១១- ឧត្តមសេនីយ៍ត្រី **អ៊ុយ សំណាង** នាយរងសេនាធិការ កងរាជអាវុធហត្ថលើផ្ទៃប្រទេស
ក្រសួងការពារជាតិ សមាជិក
- ១២- លោក **រ៉េង ហៀង** ប្រធាននាយកដ្ឋានការងារកុមារ ក្រសួងការងារ
និងបណ្តុះបណ្តាលវិជ្ជាជីវៈ សមាជិក
- ១៣- លោក **គឹម សុវណ្ណា** អនុប្រធាននាយកដ្ឋានច្បាប់ និងកុងស៊ុល
ក្រសួងការបរទេស និងសហប្រតិបត្តិការអន្តរជាតិ សមាជិក
- ១៤- លោកស្រី **ហេង ស៊ីវុន** អគ្គនាយករង នៃអគ្គនាយកដ្ឋានអភិវឌ្ឍន៍សង្គម
ក្រសួងកិច្ចការនារី សមាជិកអចិន្ត្រៃយ៍

ក្រុមការងារ ខមមីត កម្ពុជានេះ មានលេខាធិការដ្ឋានអចិន្ត្រៃយ៍ ស្ថិតនៅអគ្គនាយកដ្ឋានអភិវឌ្ឍន៍សង្គម នៃក្រសួងកិច្ចការនារី។ ក្រុមការងារ ខមមីត កម្ពុជានេះ មានសិទ្ធិប្រើប្រាស់គ្រារបស់ក្រសួងកិច្ចការនារី ដើម្បី ដំណើរការការងារ ។

ប្រការ ២.-

ក្រុមការងារ ឧបមីត កម្ពុជាមានភារកិច្ចដូចតទៅ ៖

- សហការជាមួយលេខាធិការដ្ឋាន នៃគម្រោងអន្តរភ្នាក់ងារសហប្រជាជាតិស្តីពី ការជួញដូរមនុស្សនៅក្នុង មហាអនុតំបន់មេគង្គ UN Inter-Agency Project on Human Trafficking in the Greater Mekong Sub-Region (UNIAP-C) ប្រចាំកម្ពុជា ប្រចាំទីក្រុងបាងកក និងជាមួយបណ្តាដៃគូដទៃ ទៀតក្នុងការសម្របសម្រួលរាល់សកម្មភាពថ្នាក់ជាតិ និងថ្នាក់តំបន់ដែលពាក់ព័ន្ធនឹងបញ្ហាជួញដូរមនុស្ស និងទេសន្តរប្រវេសន៍
- សហការជាមួយលេខាធិការដ្ឋាននៃគណៈកម្មាធិការជាតិដឹកនាំការបង្ក្រាបអំពើជួញដូរ ការរត់ពន្ធ ការធ្វើ អាជីវកម្មពលកម្មលើមនុស្ស និងការធ្វើអាជីវកម្មផ្លូវភេទលើស្ត្រី និងកុមារ (ប.ជ.រ.ព.ក)
- រៀបចំផែនការសកម្មភាពទ្វេភាគី និងថ្នាក់មហាអនុតំបន់ ដើម្បីប្រយុទ្ធប្រឆាំងការជួញដូរមនុស្ស ពិសេសការជួញដូរស្ត្រី និងកុមារ ដោយប្រមូលផ្តុំនូវកិច្ចខិតខំប្រឹងប្រែងចាំបាច់នានា ដើម្បីប្រែក្លាយ ផែនការសកម្មភាពនេះជាការអនុវត្តជាក់ស្តែង
- ជម្រុញការអនុវត្តអនុស្សរណៈនៃការយោគយល់គ្នា កិច្ចព្រមព្រៀងទ្វេភាគី និងពហុភាគី ស្តីពីកិច្ចសហ ប្រតិបត្តិការប្រឆាំងអំពើជួញដូរមនុស្សនៅមហាអនុតំបន់មេគង្គឱ្យបានពេញលេញ និងមានប្រសិទ្ធភាព
- ពង្រឹងកិច្ចសហប្រតិបត្តិការថ្នាក់មហាអនុតំបន់ និងជាមួយអង្គការក្រៅរដ្ឋាភិបាលជាតិ អន្តរជាតិ និង អង្គការអន្តរជាតិក្នុងការរៀបចំជំនួយដើម្បីអនុវត្តផែនការសកម្មភាពមហាអនុតំបន់មេគង្គ
- ពិនិត្យតាមដាន និងវាយតម្លៃការអនុវត្តអនុស្សរណៈនៃការយោគយល់គ្នា កិច្ចព្រមព្រៀងទ្វេភាគី ពហុភាគី និងថ្នាក់មហាអនុតំបន់មេគង្គ ស្តីពីកិច្ចសហប្រតិបត្តិការប្រឆាំងអំពើជួញដូរមនុស្ស និង រាយការណ៍ជូនរាជរដ្ឋាភិបាល
- ពិនិត្យឡើងវិញនូវការអនុវត្តអនុស្សរណៈនៃការយោគយល់គ្នា កិច្ចព្រមព្រៀងទ្វេភាគី ពហុភាគី និងថ្នាក់មហាអនុតំបន់មេគង្គ ស្តីពីកិច្ចសហប្រតិបត្តិការប្រឆាំងអំពើជួញដូរមនុស្សរៀងរាល់ ៣ ឆ្នាំម្តង ហើយរាយការណ៍ជូនរាជរដ្ឋាភិបាល
- ចូលរួមក្នុងការរៀបចំផែនការសកម្មភាពជាតិ ៥ ឆ្នាំ ស្តីពីការប្រឆាំងការជួញដូរមនុស្ស និងការធ្វើ អាជីវកម្មផ្លូវភេទ ។

ប្រការ ៣.-

ក្រុមការងារ ឧបមីត កម្ពុជា មានសិទ្ធិស្នើសុំជំនួយបច្ចេកទេស អ្នកជំនាញការអន្តរជាតិតាមការចាំបាច់ ដើម្បីជួយបណ្តុះបណ្តាល ផ្សព្វផ្សាយ និងជួយតាមដាន វាយតម្លៃការអនុវត្តអនុស្សរណៈនៃការយោគយល់គ្នា ។

ប្រការ ៤.-

សមាជិកក្រុមការងារ ឧបមីត កម្ពុជា ត្រូវចូលរួមប្រជុំតាមការអញ្ជើញរបស់ប្រធាន។ ក្នុងករណីចាំបាច់ ប្រធានក្រុមការងារអាចអញ្ជើញតំណាងក្រសួងពាក់ព័ន្ធចូលរួមប្រជុំ ។

ប្រការ ៥.-

សេចក្តីសម្រេចលេខ ២០ សសរ ចុះថ្ងៃទី ១៤ ខែ កក្កដា ឆ្នាំ ២០០៩ ស្តីពីការបង្កើតក្រុមការងារកម្ពុជា ប្រឆាំងអំពើជួញដូរមនុស្ស នៅមហាអនុតំបន់មេគង្គ និងបទប្បញ្ញត្តិទាំងឡាយណាដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍ ។

ប្រការ ៦.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងការពារជាតិ រដ្ឋមន្ត្រីក្រសួង ការបរទេស និងសហប្រតិបត្តិការអន្តរជាតិ រដ្ឋមន្ត្រីក្រសួងយុត្តិធម៌ រដ្ឋមន្ត្រីក្រសួងកិច្ចការនារី រដ្ឋមន្ត្រីក្រសួង ទេសចរណ៍ រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា រដ្ឋមន្ត្រីក្រសួងការងារ និងបណ្តុះបណ្តាល វិជ្ជាជីវៈ រដ្ឋមន្ត្រី រដ្ឋលេខាធិការក្រសួង ស្ថាប័នពាក់ព័ន្ធ និងបណ្តាសមាសភាពដូចមានចែងក្នុងប្រការ ១ មានភារកិច្ច អនុវត្តសេចក្តីសម្រេចនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ២០ ខែ វិច្ឆិកា ឆ្នាំ ២០០៩



សម្តេចអគ្គមហាសេនាបតីតេជោ ហ៊ុន សែន

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- ដូចប្រការ ៦
- ឯកសារ-កាលប្បវត្តិ